

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب سموگ کے کنٹرول کے لئے متحرک

دھان کی باقیات جلانے والے افراد کے خلاف دفعہ 144 کے تحت کارروائی

لاہور 22 اکتوبر 2020: ترجمان محکمہ زراعت کے مطابق سموگ کے کنٹرول کے لئے محکمہ پوری طرح چوکس ہے اور دھان کی کٹائی کے بعد باقیات مثلاً پرالی اور مڈھوں کو آگ لگانے والے متعلقہ افراد کے خلاف دفعہ - 144 کے تحت اب تک 55 ایف آئی آرز سے زائد کا اندراج ہو چکا ہے۔ ترجمان محکمہ زراعت نے مزید کہا کہ کاشتکار دھان کی کٹائی کے بعد فصل کی باقیات کو آگ لگانے سے گریز کریں کیونکہ اس عمل سے نہ صرف زمین کی بالائی سطح پر موجود نامیاتی مادہ کو نقصان پہنچتا ہے اور زمین کی زرخیزی متاثر ہوتی ہے۔ دھان کی باقیات سے اٹھنے دھواں ٹریفک حادثات اور انسانی جانوں کے ضیاع کا باعث بھی بنتا ہے۔ دھان کی باقیات کو تلف کرنے کیلئے کاشتکار فصل کی برداشت کے بعد باقیات کو رائس سٹراچا پر اروٹا ویٹریا ڈسک ہیرو کی مدد سے زمین میں ملا دیں یا گہرا ہل چلا کر آدھی بوری یوریا فی ایکڑ چھٹہ کر کے پانی لگا دیں۔ اس سے زمین کی زرخیزی اور پیداواری صلاحیت میں اضافہ ہوتا ہے۔ ترجمان محکمہ زراعت پنجاب نے مزید بتایا کہ دھان کے مڈھوں کو آگ لگانے کے واقعات کو روکنے کیلئے محکمہ زراعت پنجاب ہر ممکن اقدام کر رہا ہے کیونکہ سموگ کی وجہ سے انسانی زندگی کے ساتھ فصلات، باغات اور سبزیوں پر منفی اثرات مرتب ہونے کا اندیشہ موجود ہوتا ہے۔ امسال سیکرٹری زراعت پنجاب واصف خورشید کی ہدایت پر سموگ میٹی گیشن سیل اور مانیٹرنگ ٹیمیں فصلوں کی باقیات کو جلانے جانے کی روزانہ کی بنیاد پر مانیٹرنگ کر رہی ہیں۔ ترجمان محکمہ زراعت پنجاب نے کاشتکاروں سے بھی اپیل کی ہے کہ وہ محکمہ کی جاری کردہ ہدایات کی روشنی میں دھان کی باقیات کو تلف کریں کیونکہ سموگ کی وجہ سے انسانی زندگیوں پر براہ راست منفی اثرات مرتب ہوتے ہیں لہذا دھان کی باقیات کو آگ لگانے سے گریز کیا جائے تاکہ ہمارا ماحول بہتر ہو سکے اور ہم فضائی آلودگی سے بچ سکیں

☆☆☆☆